

2025-ci ildə Azərbaycan Respublikasında kənd təsərrüfatının siyahıyalınmasına hazırlıq və onun keçirilməsi haqqında

Azərbaycan Respublikası Konstitusiyasının 119-cu maddəsinin səkkizinci abzasını rəhbər tutaraq, "2018-2025-ci illərdə Azərbaycan Respublikasında rəsmi statistikanın inkişafına dair Dövlət Programı"nin təsdiq edilməsi haqqında" Azərbaycan Respublikası Prezidentinin 2018-ci il 14 fevral tarixli 3672 nömrəli Sərəncamının 4-cü hissəsinə əsasən Azərbaycan Respublikasının Nazirlər Kabinetinə qərara alır:

1. 2025-ci il iyulun 15-dən avqustun 15-dək Azərbaycan Respublikasında kənd təsərrüfatının siyahıyalınması keçirilsin.

2. Siyahıyalma kənd təsərrüfatı istehsalı ilə məşğul olan hüquqi şəxslər tərəfindən siyahıyalma vərəqələrinin Azərbaycan Respublikası Dövlət Statistika Komitesinin elektron informasiya sistemində real vaxt rejimində doldurulması yolu ilə, fərdi sahibkarlar, ailə kəndli və ev təsərrüfatları üzrə isə siyahıyalma cəlb ediləcək şəxslər (sayıcılar) tərəfindən planşet tipli kompüterlərdən istifadə olunmaqla sorğu yolu ilə keçirilsin.

3. Kənd təsərrüfatının siyahıyalınmasına hazırlıq vəziyyətinin qiymətləndirilməsi məqsədilə 2024-cü il iyulun 15-dən avqustun 15-dək Ağsu rayonunda kənd təsərrüfatının sınaq siyahıyalınması keçirilsin.

4. Kənd təsərrüfatının siyahıyalınmasına hazırlıq və onun keçirilməsi ilə əlaqədar İstiqamətləndirici Komitə yaradılsın.

5. İstiqamətləndirici Komitənin tərkibi təsdiq edilsin (əlavə olunur).

6. İstiqamətləndirici Komitə:

6.1. kənd təsərrüfatının siyahıyalınmasına hazırlıq və onun keçirilməsi ilə bağlı mərkəzi və yerli icra hakimiyyəti orqanlarının, idarə, müəssisə və təşkilatların fəaliyyətlərini əlaqələndirsin;

6.2. kənd təsərrüfatının siyahıyalınmasına hazırlıq və onun keçirilməsi üzrə təqvim planını, siyahıyalma vərəqəsi formasını və doldurulması qaydasını təsdiq etsin;

6.3. kənd təsərrüfatının siyahıyalınması ilə bağlı hazırlıq işlərinin görülməsinə nəzarət etsin, onun vaxtında və keyfiyyətlə keçirilməsini təmin etmək məqsədilə zəruri tədbirlər görsün;

6.4. kənd təsərrüfatının siyahıyalınmasına hazırlıq və onun keçirilməsi ilə əlaqədar qarşıya çıxan və bu Qərarla tənzimlənməyən məsələlərə dair zəruri olduğu halda Azərbaycan Respublikasının Nazirlər Kabinetinə təkliflərini təqdim etsin.

7. Kənd təsərrüfatının siyahıyalınması ilə bağlı hazırlıq işlərinin görülməsi və onun keçirilməsi, əldə olunan məlumatların işlənilməsi və nəticələrin dərc edilərək yayılmasını təmin etmək məqsədilə 2024-2026-ci illər üçün dövlət bütçesində vəsait nəzərdə tutulsun.

8. Azərbaycan Respublikasının Dövlət Statistika Komitesinə kənd təsərrüfatının siyahıyalınmasının keçirilməsi, əldə olunan məlumatların işlənilməsi, nəticələrin dərc edilərək yayılmasını təmin etmək

məqsədilə işaxtaran və işsiz kimi qeydiyyata alınmış şəxslər, müəllim və tələbələr, uçot sahəsində səriştəsi olan digər şəxslər cəlb olunmaqla aşağıdakı tərkibdə Siyahıyalma qrupunun yaradılmasına icazə verilsin:

8.1. Siyahıyalma qrupunun rəhbəri - 2025-ci il iyulun 1-dən dekabrın 30-dək;

8.2. Siyahıyalma qrupu rəhbərinin müavini - 2025-ci il iyulun 1-dən dekabrın 30-dək;

8.3. baş məsləhətçi - 2025-ci il iyulun 1-dən dekabrın 30-dək;

8.4. aparıcı məsləhətçi - 2025-ci il iyulun 1-dən dekabrın 30-dək;

8.5. məsləhətçi - 2025-ci il iyulun 1-dən dekabrın 30-dək;

8.6. məlumat bazasının administratoru - 2025-ci il iyulun 1-dən dekabrın 30-dək;

8.7. sistem administratoru - 2025-ci il iyulun 1-dən dekabrın 30-dək;

8.8. kompüter şəbəkəsi üzrə mütəxəssis - 2025-ci il iyulun 1-dən dekabrın 30-dək;

8.9. təlimatçı-nəzarətçilər - orta hesabla 10 sayıcıya 1 nəfər olmaqla 2025-ci il iyulun 10-dan avqustun 18-dək (sınaq siyahıyalınması üzrə 2024-cü il iyulun 10-dan avqustun 18-dək);

8.10. sayıcılar - orta hesabla 120 təsərrüfat üçün 1 nəfər olmaqla 2025-ci il iyulun 10-dan avqustun 18-dək (sınaq siyahıyalınması üzrə 2024-cü il iyulun 10-dan avqustun 18-dək).

9. Bu Qərarın 8.10-cu bəndində qeyd olunan şərtlərlə sayıcıların ümumi sayının 3,0 faizi hesabı ilə ehtiyat sayıcılar müəyyən edilsin.

10. Bu Qərarın 8.1-8.8-ci bəndləri üzrə işə cəlb olunacaq şəxslərlə münasibətlər əmək müqaviləsi, 8.9-8.10-cu bəndləri üzrə isə xidmət müqaviləsi ilə rəsmiləşdirilsin.

11. Azərbaycan Respublikasının Dövlət Statistika Komitəsi:

11.1. kənd təsərrüfatının siyahıyalınmasına hazırlıq və onun keçirilməsi üzrə təqvim planının, siyahıyalma vərəqəsi formasının və doldurulması qaydasının layihələrinin hazırlanaraq İstiqamətləndirici Komitəyə təqdim olunmasını təmin etmək məqsədilə ai-diyyəti dövlət orqanlarının (qurumlarının) nümayəndələrindən ibarət Texniki Komitə yaratsın;

11.2. Azərbaycan Respublikasının Əmək və Əhalinin Sosial Müdafiəsi Nazirliyi və Azərbaycan Respublikasının Maliyyə Nazirliyi ilə razılışdırmaqla, Siyahıyalma qrupu işçilərinin aylıq vəzifə maaşlarının (xidmət haqlarının) məbləğlərini müvafiq işçilərin vəzifə maaşları məbləğlərinə uyğunlaşdıraraq 1 (bir) ay müddətində təsdiq etsin;

11.3. siyahıyalma məlumatlarının elektron informasiya sisteminə daxil edilməsi, işlənilməsi və yekunlarının əldə olunması məqsədilə program təminatının hazırlanmasını təmin etmək etsin;

11.4. kənd təsərrüfatının siyahıyalınmasının başlanılmasına aži 2 (iki) ay qalmış onun keçirilməsi üçün zəruri olan metodoloji və digər materialların, ha-

belə əhalinin məlumatlandırılmasına üçün əyani vəsaitlərin çap edilməsini, videoçarxların hazırlanmasını təmin etsin;

11.5. kənd təsərrüfatının siyahıyalınmasına, o cümlədən sınaq siyahıyalınmasına cəlb olunacaq təlimatçı-nəzarətçilərin və sayıcıların seçilməsini və təlimatlandırılmasını təmin etsin;

11.6. kənd təsərrüfatının siyahıyalınmasının əhəmiyyəti haqqında mediada xüsusi maarifləndirici materialların yayımlanması üçün müvafiq tədbirlər görsün;

11.7. kənd təsərrüfatının siyahıyalınması başa çatıqdən sonra bu məqsəd üçün alınmış planşet tipli kompüterlərin Azərbaycan Respublikası Elm və Təhsil Nazirliyinin balansına verilməsi məqsədilə qanunvericiliyə uyğun zəruri tədbirlər görsün.

12. Naxçıvan Muxtar Respublikasının Nazirlər Kabinetinə və Azərbaycan Respublikasının şəhər, rayon, şəhər rayonlarının icra hakimiyyətləri:

12.1. siyahıyalma ilə əlaqədar hazırlıq və onun keçirilməsi üzrə tədbirlərin vaxtında və mütəşəkkil yerinə yetirilməsini, qarşıya çıxan çətinliklərin operativ surətdə aradan qaldırılmasını, siyahıyalma cəlb olunacaq təlimatçı-nəzarətçilərin və sayıcıların vaxtında müəyyənləşdirilməsini təmin etmək məqsədilə 2024-cü ilin sonundə Naxçıvan Muxtar Respublikası Baş nazirinin müavininin, şəhər, rayon və şəhər rayonlarının icra hakimiyyəti başçıları müavinlərinin sədrliliyi ilə kənd təsərrüfatının siyahıyalınmasına yardım komissiyaları yaratsınlar;

12.2. şəhər, qəsəbə, kənd və sahə inzibati ərazi dairələri üzrə təsərrüfatbaşına uçot sənədləri məlumatlarının aktuallaşdırılmasını və 2025-ci il aprelin 1-dən gec olmayaraq Azərbaycan Respublikası Dövlət Statistika Komitesinin elektron informasiya sisteminə daxil edilməsini təmin etsin;

13. Azərbaycan Respublikasının Əmək və Əhalinin Sosial Müdafiəsi Nazirliyi siyahıyalma kadrlarına olan tələbatın ödənilməsi məqsədilə işaxtaran və işsiz kimi qeydiyyata alınmış uçot sahəsində səriştəsi olan şəxslərin kənd təsərrüfatının siyahıyalınmasının keçirilməsinə cəlb edilməsində kənd təsərrüfatının siyahıyalınmasına yardım komissiyalarına kömək göstərsin.

14. "Azərbaycan Televiziya və Radio Verilişləri" Qapalı Səhmdar Cəmiyyəti Azərbaycan Respublikasında kənd təsərrüfatının siyahıyalınmasına hazırlıq və onun keçirilməsi ilə bağlı radio və televiziyyada müntəzəm olaraq xüsusi proqramlar təşkil etsin və bununla bağlı həyata keçirilən tədbirlərin geniş işıqlandırılmasını təmin etsin.

15. Azərbaycan Respublikasının Rəqəmsal İnkışaf və Nəqliyyat Nazirliyi Azərbaycan Respublikasında kənd təsərrüfatının siyahıyalınması dövründə telekommunikasiya şəbəkələrinin işinin dayanıqlılığını təmin etmək üçün zəruri tədbirlər görsün.

*Əli ƏHMƏDOV,
Azərbaycan Respublikasının Baş naziri*

Azərbaycan Respublikası Nazirlər Kabinetinin 2023-cü il 4 oktyabr tarixli 357 nömrəli Qərarı ilə təsdiq edilmişdir

İstiqamətləndirici Komitənin tərkibi

İstiqamətləndirici Komitənin sədri

Əli Əhmədov - Azərbaycan Respublikası Baş nazirinin müavini

İstiqamətləndirici Komitə sədrinin müavini

Azərbaycan Respublikası Dövlət Statistika Komitəsinin sədri

İstiqamətləndirici Komitənin üzvləri:

Azərbaycan Respublikası kənd təsərrüfatı nazirinin müavini
Azərbaycan Respublikası iqtisadiyyat nazirinin müavini

Azərbaycan Respublikası ekologiya və təbii sərvətlər nazirinin müavini

Azərbaycan Respublikası elm və təhsil nazirinin müavini

Azərbaycan Respublikası əmək və əhalinin sosial müdafiəsi nazirinin müavini

Azərbaycan Respublikası rəqəmsal inkışaf və nəqliyyat nazirinin müavini

Azərbaycan Dövlət Su Ehtiyatları Agentliyinin sədrinin müavini

Azərbaycan Respublikası Qida Təhlükəsizliyi Agentliyinin sədrinin müavini

Azərbaycan Dövlət İqtisad Universitetinin rektoru

Azərbaycan Dövlət Aqrar Universitetinin rektoru

Ağsu Rayon İcra Hakimiyyətinin başçısı.